
פוסאנּבא שאן ששאונבפןס אס' } 


פופציק יאָר בצלאל-שולע 


בסיט אַ האַלבן יאָרהונדערט צוריק איז אין ירושלים געגרינדעט גע- 
װאָרן די קונסט-שולע ,בצלאל". דאָס זעלבע יאָר, 1906, איז פאַר 
מיר אויך אַ וויכטיקע דאַטע. איך האָב דעמאָלט פאַרלאָוט דאָס רוסי- 
שע קרוין-פּױלן און געקומען קיין קראָקע אָנצושליסן זיך אין דער 
דאָרטיקער קונסט-אַקאַדעמיע. איך האָב זיך דעמאָלט דאָרט, אין 
קראָקע, באַגעגנט צום ערשטן מאָל מיט שמואל הירשנבערגן, דעם 
האַרציקן אידישן קינסטלער. הירשנבערג איז געווען דער ערשטער 
װאָס האָט אַנטװיקלט פאַר מיר אַ פּרעכטיקע וויזיע פון אַ מערקוויר- 
דיקער סביבה פאַר אידישע קינסטלער אין ארץ-ישראל. פאַר מיר 
איז דאָס געווען װי אַ המשך פון אונזערע לאַנגע שמועסן און 
היציקע דעבאַטן דאָרט, אין דעם נאָרװאָס פאַרלאָזענעם לאָדזשער 
,חזקה-שטיבל". איך האָב עס געזאָגט הירשנבערגן, דערביי אויך גע- 
דאַרפט דערקלערן און אונטערשטרייכן דעם פאַקט, אַז נישט בלױז 
אין ירושלים איז געשען עפּעס נייעס אויף דעם אידישן קונסט-גע- 
ביט. אפילו אין לאָדזש, אין דעם פּולישן מאנטשעסטער, אין דער 
פּאַבריק-שטאָט פון הענדום-פּענדום, בליט שוין עפּעס ענלעכעס צו 
דער בצלאל-וויזיע. הירשנבערג, דער לאָדזשער, האָט זיך שטאַרק 
פאַראינטערעסירט מיט דעם װאָס כ'האָב אים איבערגעגעבן. עס האָט 
אים שטאַרק פאַראינטריגירט דער טערמין ,חזקה-שטיבל". האָב איך 
אים דערקלערט, אַז מיט אַ צייט צוריק האָב איך באַקומען אַ מאַנ- 
סאַרדע-צימערל אויף דעם זעקסטן שטאָק פון אַ גרויס הויז אין צענטער 
פון דער שטאָט. דאָס איז אַ געשיכטע פאַר זיך. דער נאָמען ,חזקה- 
שטיבל" איז געקומען, שיינט מיר, פון י. ל. פּרץ. ער פלעגט אַהינ- 
קומען גאַנץ אָפט ווען ער איז געװוען אין לאָדזש. און נישט נאָר ער 
-- אַ סך שרייבער, יונגע און עלטערע, אידן און נישט-אידן, פלעגן 
זיך דאָרט פאַרזאַמלען מיט די מאָלער, סקולפּטאָרן, מוזיקער און 
געזעלשאַפטלעכע טוערס. עס איז דערגאַנגען אַזױ וייט, אַז מען האָט 
שוין נישט געוואוסט גענוי צו װעמען דאָס שטיבל געהערט. איז עס 
געװאָרן אַ חזקה פאַר קונסט אין אַלגעמײן. און ווען עס איז דאָרט 
אָנגעקומען צו אונז די נייעס וועגן דער גרינדונג פון , בצלאל", האָבן 
מיר, פאַרשטייט זיך, אויפגענומען דעם פאַקט וי אַ באַװייז, אַז דאָס 
איז אַ גוטער אָנהױב פון דער המשך-אידייע. דאָס איז אַ גוטער באַ- 
ווייז, אַז אין פאַרשידענע עקן פון דער ברייטער װעלט הויבן זיך אָן 
צו פאַרווירקלעכן די חלומות פון אידישע קינסטלער, די צעזייטע און 
צעשפּרײיטע אידישע טרוימער. 

הירשנבערג האָט דעמאָלט נאָרװאָס פאַרענדיקט זיין ,שפּינאָזאַ", 
באַזירט אויף ישראל זאַנגװילס , טרוימער פון געטאָ?, דאָס בילד איז 
נאָך געשטאַנען אויף דער שטאַפל און הירשנבערג האָט עס באַטראַכט 
װי עפּעס אַזױנס, װאָס האָט נאָך אפשר נישט קיין גענוג קלאָרע 
דערקלערונג. פאַר דעם בילד האָבן פּאָזירט צווישן אַנדערע געשטאַלטן 
אויך צוויי קינסטלער. דאָס בילד פון טרוימער שפּינאָזאַ איז אינ- 
ספּירירט געװאָרן פון דעם קינסטלער לעאָפּאָלד גאָטליב, דעם אינ- 
גערן ברודער פון דעם קינסטלער מאוריצי גאָטליב, דעם יונג-פאַר- 
שטאָרבענעם מיט אַ 25 יאָר צוריק. עס קאָן זיין, אַז מאוריצי װאָלט 
זיך בעסער געפּאַסט פאַר אַזאַ געשטאַלט װי שפּינאָזאַ. אָבער לעאָ- 
פּאָלד האָט אויך דעמאָלט שוין פאַרמאָגט געוויסע גענוג כאַראַקטע- 
ריסטישע שטריכן, װאָס קאָנען ווערן אויסגענוצט פאַר אַזאַ געשטאַלט 
וי שפּינאָזאַ --- אַזױ האָט מעדיטירט הירשנבערג. 

צווישן אַ מחנה אויפגערעגטע אידן און שפּינאָזאַ איז געשטאַנען 
אַ געשטאַלט פון אַ פאַרצווייפלטן יונגן מאַן אוף אַ שיידוועג -- זאָל 
ער גיין מיט שפּינאָזאַ, אָדער קעגן אים? פאַר דער געשטאַלט האָט 
פּאָזירט דער סקולפּטאָר הענריק קונא. הירשנבערג האָט גוט געוואוסט 


נזפטונות) 

װאָס קונא שטעלט מיט זיך פאָר, ריכטיקער געזאָגט -- װאָס עס װעט 
ווערן מיט דעם-אָ בלאָנדזשענדיקן קינסטלער. קונא איז שפּעטער גע- 
װאָרן אַ געטרייער קאַטאָליק --- אויך וועגן דעם איז פאַראַן עפּעס 
צו דערציילן. 

ווען הירשנבערג האָט פאַרענדיקט זיין ,שפּינאָזאַ, האָט ער באַ- 
שלאָסן אַריבערצופּעקלען זיך קיין ירושלים און ווערן אַ לערער אין 
;בצלאל". דער בערלינער קאָמיטעט האָט שוין אַ גענוג לאַנגע צייט 
פאַרהאַנדלט וועגן דעם. 

דער בערלינער קאָמיטעט, דאַרף מען ויסן, האָט זיך געהאַט 
אַ גאָר באַזונדערע מיינונג וועגן ;בצלאל" אַלס אַ קונסט-שולע. מען 
האָט שוין בדרך כלל אַ סך גערעדט און געשריבן וועגן דעם. פון איין 
זייט האָט מען שטאַרק געלויבט, פון דער אַנדערער זייט -- צוינישט 
געמאַכט. אייניקע, די פּראַקטישע, האָבן זיך באַצױגן סקעפּטיש; אַנ- 
דערע, די טרוימער און די אידעאַליזירנדיקע, האָבן זיך געװאַרעמט 
אין די שטראַלן פון דער ניי-אויפגייענדיקער זון. דאָס אַלץ פירט אונז 
צו דעם בעל חלומות, פּראָפּעסאָר באָריס שאץ -- אין געוויסע קרייזן, 
אין געוויסע ארץ-ישראלדיקע לאָקאַלע מקומות, האָט מען דעם פּראָ- 
פּעסאָר געקענט אַלס בצלאל. דער נאָמען באָריס שאַץ איז פאַקטיש 
געווען װייניקער באַקאַנט צװישן די תימנער, פרענקן און אַראַבער. 
און ס'איז גאַנץ פאַרשטענדלעך, דער תנ'כישער בצלאל איז דאָך 
געווען דער שאַפער פון פּרעכטיקע און הייליקע קונסט:ווערק, דאַרף 
אויך דער שאַפער און פאַרװאַלטער פון אַ ירושלימער קונסט-אינסטי- 
טוציע טראָגן אַן ענלעכן נאָמען. 

צ א א 

אין 1908 קום איך קיין ארץ-ישראל. אַרום פּורים איז עס געווען. 
פון אַלעקסאַנדריע און פּאָרט סאַיד בין איך געקומען קיין יפו. פּורים 
האָב איך פאַרבראַכט אין רחובות. תל-אביב האָט נאָך נישט עקזיס- 
טירט. אויף פּסח בין איך געקומען קיין ירושלים. הירשנבערגן האָב 
איך שוין נישט געפונען. ער איז געשטאָרבן מיט אַ צייט צוריק. מיט 
פּראָפּעסאָר שאץ האָב איך זיך באַפרײנדעט באַלד פון דעם מאָמענט 
ווען מיר האָבן זיך באַגעגנט. זיין טעמע איז געווען ;בצלאל? -- ער 
האָט עס געהאַלטן פאַרן װויכטיקסטן אין זיינע שמועסן. ער האָט גע- 
קענט רעדן אויף דער זעלבער טעמע שעהןלאַנג. פּראָפעסאָר שאץ 
האָט אינסטינקטיוו באַגריפן די אידייע פון אַזאַ מין עקספּערימענט 
וי ,בצלאל". די אויפגאַבע איז געווען אַן אידעאַלע. דער אָנהויב איז 
געווען אַ טרוימערישער. ער האָט זיך געשטעלט פאַר אַן אויפגאַבע 
צוזאַמענצוקלייבן אַרום דער אינסטיטוציע דאָס שענסטע און בעסטע 
פון אידישער קונסט. די פאַרשידנאַרטיקײט אין דער קונסט פון אַזאַ 
פאָלק, װוי אידן, האָט זיך געזאָלט קאָנצענטרירן און קריסטאַליזירן 
דורכן ;בצלאל". 

איך בין פאַרבליבן אין ,בצלאל" אַ גאַנץ יאָר. איך בין דאָרט 
דעמאָלט געווען בלויז אַ גאַסט, אָבער געפילט האָב איך זיך וי אַן 
אייגענער. עס האָט דאָך נישט געקענט זיין אַנדערש. פּסח 1909 בין 
איך שוין געווען אין מצרים -- עס איז שוין אַזױ אויסגעקומען. גע- 
וויינלעך איז עס פאַרקערט, מען קומט אויף פּסח קיין ארץיישראל. 
כ'האָב אָבער געוואוסט, אַז כ'קום נאָך צוריק קיין ארץ-ישראל און 
כ'וועל נאָך זיין צוריק אין ?בצלאל". 

טכ 6 עט 

אין 1912 האָבן אַ גרופּע אידישע קינסטלער אין פּאַריז אָנגעהויבן 
אַרויסצוגעבן די ,מחמדים"-העפטן. די גרינדער זיינען געװען: לעאָ 
קעניג, יוסף טשייקאָוו, מאַרעק שװאַרץ און איך. 

אין יענער צייט איז געקומען קיין פּאַריז פּראָפּעסאָר שאץ. ער 

האָט אונז פאָרגעלייגט מיר זאָלן איבערנעמען די בצלאל-ליטאָגראַפיע 
און אַרױסגעבן ,מחמדים"-העפטן אין ירושלים. די רעדאַקציע זאָל 
טאַקע זיין אין פּאַריז, אָבער ,בצלאל" זאָל פּראָדוצירן אַלץ װאָס 
;מחמדים? װעט אַרױסגעבן. 

מיר האָבן, פאַרשטײט זיך, איינגעשטימט און באַשלאָסן, אַז איי- 
נער פון דער גרופּע זאָל פאָרן קיין ארץ-ישראל. דער אױיסװאַל איז 
געפאַלן אויף מיר. בין איך צוריקגעקומען אין ירושלים. 

די צייט איז געווען אַביסל אַן אומרואיקע. די באַלקאַנישע מלחמה 
האָט זיך געלאָזט גענוג שטאַרק פילן אין די ארץ-ישראלדיקע מקומות. 
עס האָט זיך געשאַפן אַ מין צוװישן-צייט-דערװאַרטונג פאַר אַ מער 
גינסטיקן מאָמענט פאַר אונזערע קינסטלערישע איניציאַטיון. 

אין דער זעלבער צייט האָבן מיר אויך געהאַט אין ;בצלאל" אַ 
מלחמה'לע מיט דעם בערלינער קאָמיטעט, וועלכער איז קיינמאָל נישט 
געווען צו פּאַציפיסטיש ווען עס האָט זיך געהאַנדלט וועגן דער ריינער, 
שיינער קונסט. דער בערלינער קאָמיטעט איז פאַקטיש שטענדיק געווען 
אַ מכה אויף דעם דאַן נישט צו-שטאַרקן בצלאל-קערפּער. דער בער- 
לינער קאָמיטעט האָט זיך געהאַלטן פאַר דער קאָמפּעטענטסטער אינ- 
סטאַנץ אין אַלע בצלאל-ענינים. האָט מען פון דאָרט צוגעשיקט קיין 
ירושלים אַ גאַנצן שטאַב פון, אַזױ גערופענע, קאָמפּעטענטע עקספּערטן. 

צווישן ירושלים און בערלין איז שוין פון לאַנג אָנגעגאַנגען אַ 
קאַמף פאַר קינסטלערישע אַספּיראַציעס. אין אַ געוויסן זין איז עס 
אויך געווען אַ מין מלחמה צװוישן אָסט און וועסט. 

אין יענער צייט איז מיר אויסגעקומען צו ווערן דער ביבליאָטע- 
קאַר פון דער דעמאָלט נאָך גענוג באַשײדענער בצלאל-ביבליאָטעק. 


- אין יענער צייט איז געקומען צו גאַסט דער פּאַריזער באַראָן ראָט- 


שילד. ביים באַזוך אין ,בצלאל? איז ער צוגעקומען צו מיר און גע" 
שטעלט אַ ריי פראַגן פון אַ שטאַרק-פאַראינטערעסירטן. ער האָט מיך 
אַרײינגעצױיגן אין אַ לענגערן שמועס. ער האָט זיך פאַראינטערעסירט 
מיט אַ ריי דעטאַלן און אויך געפרעגט װאָס עס פעלט אונז אויס, װאָס 
פּאַריז קען און דאַרף באַזאָרגן. האָב איך אים צוגעזאָגט איבערצושיקן 
אַ ליסטע. דערביי האָב איך אים אָנגעוויזן אויף די שענק מיט די מתנות 
פון בערלין. דער באַראָן האָט פאַרשטאַנען װעגן װאָס עס האַנדלט 
זיך. עס האָט אונז פאַקטיש אויסגעפעלט אַלץ װאָס אַ קונסט-ביבליאָ- 
טעק דאַרף האָבן. 

דער באַראָן האָט צוגעשאָקלט מיטן קאָפּ און פאַרזיכערט מיך, אַז 


ער װעט שוין זען מען זאָל שאַפּן אַ מעגלעכקייט מיר זאָלן אין דעד 
נאָענטער צוקונפט האָבן אַ געהעריקע קונסט-ביבליאָטעק. 
די וועלט-מלחמה פון 1914 האָט צעשטערט דעם צװאָג. איך מיין, 
אַז צװוישן די פאַרשידענע פּאַפּירן אין די אַרכיוון פון דעם פּאַריזער 
באַראָן ראָטשילד געפינט זיך אויך אַ צעטל פון בצלאל-ביבליאָטעק. 

אין פרילינג 1914 בין איך צוריק אין פּאַריז, 

שפּעטער אַביסל לאָז איך זיך אַװעק אויף אַ רייזע פון אַטלאַנטיק 
ביז פּאַסיפיק --- מיט אַ פּלאַן צו מאַכן אַ וועלט-רייזע און צוריקקומען 
קיין ארץ-ישראל, 

סוף זומער האָבן מיר שוין די ערשטע וועלט-מלחמה. איך בין 
דעמאָלט געווען אין ניו-יאָרק, בין איך שוין פאַרבליבן ביז נאָך דער 
באַלפור-דעקלאַראַציע. : 

ווען איך בין צום דריטן מאָל געקומען אין ,בצלאל", בין איך 
געווען אין אוניפאָרם פון אידישן לעגיאָן. איך בין געקומען אויף פּסח 
פון נגב. עס איז שוין געווען װאָפּנשטילשטאַנד און מיין באַטאַליאָן איז 
געשטאַנען אין ראפא -- אויף דער מצרישער גרענעץ. 

יענעם פּסח, ווען כ'האָב באַזוכט בצלאל, איז דאָרט געווען אויסער- 
געוויינלעך שטיל. אָבער פּראָפּעסאָר שאץ האָט זיך אַרומגעטראָגן מיט 
נייע פּלענער. ער האָט גערעדט ועגן אַ שפּאָגל-נײיעם אידישן רענע- 
סאַנס --- און ,;בצלאל? וועט זיין דער מקום, וואו דאָס אויפלעבן דאַרף 
ווערן אויסגעהאַמערט. ער האָט מיר אָנגעוויזן אויף אַ ברייטן ליידיקן 
שטה צװוישן בצלאל בנין און צוויי קליינטשיקע אַראַבישע הייזקעס. 
דער ליידיקער שטח איז מיר זייער גוט באַקאַנט געווען. אין איינעם 
פון די קליינע אַראַבישע הייזקעס האָב איך אַמאָל געוואוינט און גע- 
אַרבעט, און עס איז געווען פאַר מיר אין דעם מאָמענט װי כװואָלט 
אַהיים געקומען. דער ליידיקער שטח איז דעמאָלט געוען אָנגעפילט 
מיט גרויסע, טיף-איינגעװאָרצלטע, בלוי-גרויע שטיינער. אין די טיפע 
שפּאַלטן פון די פרידלעכש שטיינער האָבן געבליט בוקעטן פון באַשײי- 
דענע ווילדע בלימעלעך. איך פלעג אָפט מאָלן די פרידלעכע שטיינער 
מיט די קאָלירפולע שפּראָצן אין די טיפע שפּאַלטן 

די בילדלעך פלעג איך אַװעקשענקען מיינע פריינט אין פאַר- 
שידנסטע מקומות פון דער ברייטער וועלט. 

איצט װאָלט איך געװאָלט געפינען ערגעץ-וואו עפּעס פון יענער 
סעריע און אַװועקשענקען דעם איצטיקן ;בצלאל". 


